

ਭਾਰਤ ਬਿਮਸਟੈਕ (BIMSTEC) ਯੂਥ ਹੈਰੀਟੇਜ ਐਂਡ ਸਸਟੇਨੇਬਿਲਿਟੀ ਇਮਰਸ਼ਨ ਪ੍ਰੋਗਰਾਮ ਦੀ ਮੇਜ਼ਬਾਨੀ ਕਰਦਾ ਹੈ

23 ਮਾਰਚ, 2026

6ਵੇਂ ਬਿਮਸਟੈਕ ਸਿਖਰ ਸੰਮੇਲਨ ਵਿੱਚ ਪ੍ਰਧਾਨ ਮੰਤਰੀ ਸ਼੍ਰੀ ਨਰਿੰਦਰ ਮੋਦੀ ਵੱਲੋਂ ਬਿਮਸਟੈਕ ਵਿੱਚ ਯੁਵਾ ਆਦਾਨ-ਪ੍ਰਦਾਨ ਨੂੰ ਮਜ਼ਬੂਤ ਕਰਨ ਲਈ ਘੋਸ਼ਿਤ ਪਹਿਲਕਦਮੀਆਂ ਦੇ ਹਿੱਸੇ ਦੇ ਰੂਪ ਵਿੱਚ, ਵਿਦੇਸ਼ ਮੰਤਰਾਲੇ ਨੇ ਭਾਰਤ ਸਕਾਊਟਸ ਅਤੇ ਗਾਈਡਸ ਦੇ ਸਹਿਯੋਗ ਨਾਲ ਮੱਧ ਪ੍ਰਦੇਸ਼ ਵਿੱਚ 17-23 ਮਾਰਚ, 2026 ਨੂੰ ਬਿਮਸਟੈਕ ਯੂਥ ਹੈਰੀਟੇਜ ਐਂਡ ਸਸਟੇਨੇਬਿਲਿਟੀ ਇਮਰਸ਼ਨ ਪ੍ਰੋਗਰਾਮ ਦਾ ਆਯੋਜਿਤ ਕੀਤਾ।

2. ਸੱਤ ਦਿਨਾਂ ਦੇ ਇਮਰਸਿਵ ਪ੍ਰੋਗਰਾਮ ਵਿੱਚ ਬਿਮਸਟੈਕ ਦੇਸ਼ਾਂ ਦੇ 80 ਤੋਂ ਵੱਧ ਨੌਜਵਾਨ ਲੀਡਰਾਂ ਨੇ ਭਾਗੀਦਾਰੀ ਕੀਤੀ। ਪਹਿਲ ਦਾ ਉਦੇਸ਼ ਬਿਮਸਟੈਕ ਦੇ ਸੱਭਿਆਚਾਰ, ਵਾਤਾਵਰਣ ਅਤੇ ਨੌਜਵਾਨ ਸ਼ਮੂਲੀਅਤ ਦੇ ਪ੍ਰਾਥਮਿਕ ਖੇਤਰਾਂ ਵਿੱਚ ਸਹਿਯੋਗ ਨੂੰ ਅੱਗੇ ਵਧਾਉਣ ਦੇ ਨਾਲ-ਨਾਲ ਲੋਕਾਂ ਵਿਚਕਾਰ ਦੇ ਆਪਸੀ ਸੰਪਰਕ ਨੂੰ ਮਜ਼ਬੂਤ ਕਰਨਾ ਹੈ।

3. ਭੋਪਾਲ ਵਿੱਚ ਪ੍ਰੋਗਰਾਮ ਦਾ ਪਹਿਲਾ ਹਿੱਸਾ ਸੱਭਿਆਚਾਰਕ ਵਿਰਾਸਤ ਇਮਰਸ਼ਨ 'ਤੇ ਕੇਂਦਰਿਤ ਹੈ, ਜਿੱਥੇ ਭਾਗੀਦਾਰਾਂ ਨੇ ਅਜਾਇਬ ਘਰਾਂ, ਵਿਰਾਸਤ ਸਥਾਨਾਂ ਅਤੇ ਆਦਿਵਾਸੀ ਸਮੁਦਾਇ ਕੇਂਦਰਾਂ ਦਾ ਦੌਰਾ ਕੀਤਾ ਅਤੇ ਅੰਤਰ-ਸੱਭਿਆਚਾਰਕ ਵਾਰਤਾ ਅਤੇ ਪ੍ਰਤੀਬਿੰਬ ਸੈਸ਼ਨਾਂ ਵਿੱਚ ਸ਼ਾਮਲ ਹੋਏ। ਦੂਜਾ ਹਿੱਸਾ ਪਚਮੜੀ ਬਾਇਓਸਫਿਅਰ ਰਿਜ਼ਰਵ ਵਿੱਚ ਹੋਇਆ, ਜਿੱਥੇ ਭਾਗੀਦਾਰਾਂ ਨੇ ਜੰਗਲਾਤ ਵਾਤਾਵਰਣ ਵਰਕਸ਼ਾਪਾਂ, ਸਥਿਰਤਾ ਪ੍ਰੋਜੈਕਟ, ਈਕੋ-ਟੂਰਿਜ਼ਮ ਪਹਿਲਕਦਮੀਆਂ, ਐਡਵੈਂਚਰ ਗਤੀਵਿਧੀਆਂ ਅਤੇ ਟੀਮ-ਨਿਰਮਾਣ ਅਭਿਆਸਾਂ ਦੀ ਵਿਸ਼ੇਸ਼ਤਾ ਵਾਲਾ ਇੱਕ ਵਾਤਾਵਰਣ ਲੀਡਰਸ਼ਿਪ ਮੋਡੀਊਲ ਸ਼ੁਰੂ ਕੀਤਾ।

4. ਪ੍ਰੋਗਰਾਮ ਨੂੰ ਪ੍ਰਧਾਨ ਮੰਤਰੀ ਦੀ ਮਿਸ਼ਨ ਲਾਈਫ ਪਹਿਲ, ਨੌਜਵਾਨਾਂ ਵਿੱਚ ਟਿਕਾਊ ਜੀਵਨਸ਼ੈਲੀ ਅਤੇ ਵਾਤਾਵਰਣ ਪ੍ਰਬੰਧਨ ਨੂੰ ਉਤਸ਼ਾਹਿਤ ਕਰਨ ਅਤੇ ਅਨੁਭਵੀ ਸਿੱਖਿਆ, ਪੀਅਰ ਸੰਵਾਦ ਅਤੇ ਸਹਿਯੋਗੀ ਪ੍ਰੋਜੈਕਟ ਦੇ ਆਲੇ-ਦੁਆਲੇ ਤਿਆਰ ਕੀਤਾ ਗਿਆ ਸੀ। ਮੱਧ ਪ੍ਰਦੇਸ਼ ਦੇ ਮਾਨਯੋਗ ਗਵਰਨਰ ਅਤੇ ਮੁੱਖ ਮੰਤਰੀ ਨੇ ਭਾਗੀਦਾਰਾਂ ਨਾਲ ਗੱਲਬਾਤ ਕੀਤੀ।

5. ਪ੍ਰੋਗਰਾਮ ਨੇ ਸਾਂਝੇ ਸੱਭਿਆਚਾਰਕ ਅਤੇ ਵਾਤਾਵਰਣ ਵਿਰਾਸਤ ਦੇ ਵਧੇ ਹੋਏ ਮਹੱਤਵ, ਭਾਗੀਦਾਰਾਂ ਵਿੱਚ ਲੀਡਰਸ਼ਿਪ ਅਤੇ ਅੰਤਰ-ਸੱਭਿਆਚਾਰਕ ਯੋਗਤਾਵਾਂ ਨੂੰ ਮਜ਼ਬੂਤ ਕਰਨ ਅਤੇ ਨਿਰੰਤਰ ਸਹਿਯੋਗ ਨੂੰ ਯਕੀਨੀ ਬਣਾਉਣ ਲਈ ਬਿਮਸਟੈਕ ਯੂਥ ਸਸਟੇਨੇਬਿਲਿਟੀ ਨੈੱਟਵਰਕ ਦੀ ਸਥਾਪਨਾ ਸਮੇਤ ਮਹੱਤਵਪੂਰਨ ਨਤੀਜੇ ਪ੍ਰਾਪਤ ਕੀਤੇ। ਇਹ ਪਹਿਲ ਬਿਮਸਟੈਕ ਫਰੇਮਵਰਕ ਦੇ ਤਹਿਤ ਖੇਤਰੀ ਸ਼ਮੂਲੀਅਤ ਨੂੰ ਮਜ਼ਬੂਤ ਕਰਨ ਅਤੇ ਨੌਜਵਾਨਾਂ ਨੂੰ ਸੱਭਿਆਚਾਰਕ ਕੂਟਨੀਤੀ ਅਤੇ ਟਿਕਾਊ ਵਿਕਾਸ ਦੇ ਰਾਜਦੂਤ ਵਜੋਂ ਸਸਕਤ ਬਣਾਉਣ ਵਿੱਚ ਇੱਕ ਮਹੱਤਵਪੂਰਨ ਕਦਮ ਹੈ।

ਨਵੀਂ ਦਿੱਲੀ

23 ਮਾਰਚ, 2026